



Il-Kummissjoni Ewropea

L-ISTAT TAL-UNJONI 2018



Aġenzija tal-Unjoni Ewropea għall-Ażil imsaħħa

#SOTEU

it-12 ta' Settembru 2018

“Il-valuri Ewropej komuni tagħna u r-responsabbiltà storika tagħna huma l-punt tat-tluq tiegħi meta naħseb dwar il-futur tal-politika tal-migrazzjoni tal-Ewropa. L-esperjenza tiegħi tgħidli li l-Ewropa se jkollha bżonn aktar solidarjetà biex tnejji għall-futur. Il-futur ta’ kontinent prosperu li dejjem se jkun miftuħ għal dawk fil-bżonn imma li se jittratta wkoll l-isfida tal-migrazzjoni flimkien, u mhux iħalli lil xi wħud ifendu għal rashom.”

Jean-Claude Juncker, l-1 ta' Mejju 2014



Il-Kummissjoni Ewropea qed tipproponi li ssaħħaħ aktar il-kapaċità operazzjonali tal-Aġenzija tal-UE għall-Ażil billi din tiġi mgħammra bil-persunal, bl-għodod u bil-mezzi finanzjarji neċessarji biex tkun tista' tappoġġa lill-Istati Membri tul il-proċedura kollha tal-ażil. Dan se jgħin lill-Istati Membri jipproċessaw l-applikazzjonijiet għall-ażil malajr, jiġi evitat ix-xogħol b'lura u jikkontribwixxi biex jipprevjeni movimenti sekondarji. L-Aġenzija issa se tkun tista' tipprovdi servizz rapidu u sħiħ lill-Istati Membri, anki billi tassisti biex titwettaq il-fażi amministrattiva kollha tal-proċedura, meta u fejn ikollhom bżonn aktar għajjnuna, partikolarment fil-hotspots u fiċ-ċentri kkontrollati. L-Aġenzija tal-UE għall-Ażil imsaħħa se taħdem f'kumplementarjetà sħiħa mal-Aġenzija Ewropea għall-Gwardja tal-Fruntiera u tal-Kosta — flimkien huma issa se jkunu jistgħu jiskjeraw timijiet ta' appoġġ għall-ġestjoni tal-migrazzjoni f'kull hin biex joffru appoġġ integrat dwar il-fruntieri, l-ażil u r-rimpatriazzjoni fejn meħtieġ.

Aktar assistenza lill-Istati Membri

Il-persunal tal-Aġenzija se jkun disponibbli, fuq talba tal-Istati Membri jew fuq inizzjattiva tagħha stess bi qbil ma' Stat Membru, biex jipprovdi assistenza operazzjonali u teknika matul il-proċedura kollha tal-ażil kif ukoll matul il-proċedura skont ir-Regolament ta' Dublin. L-Istati Membri se jieħdu d-deċiżjonijiet finali kollha.

Il-kompiti tal-Aġenzija se jinkludu:



L-identifikazzjoni u r-registrazzjoni ta' dawk li jfittxu l-ażil



Tassisti jew twettaq intervisti ta' ammissibbiltà u ta' sustanza



Thejji deċiżjonijiet amministrattivi dwar applikazzjonijiet għall-protezzjoni internazzjonali għall-awtoritajiet nazzjonali responsabbli



Tipprovdi appoġġ loġistiku u appoġġ ieħor lill-korpi ta' appell indipendenti



Tipprovdi servizzi ta' interpretazzjoni u ta' traduzzjoni



L-iskjerament ta' Timijiet ta' Appoġġ fil-Qasam tal-Ażil



Skont il-proċedura ta' Dublin: tassisti fil-proċedura li tiddetermina l-Istat Membru responsabbli biex jeżamina l-applikazzjoni għall-ażil u fi proċeduri oħra relatati; u tassisti fit-tweqqif jew fil-koordinazzjoni tal-allokkazzjoni jew tat-trasferiment tal-applikanti għall-ażil fl-Unjoni.

Skjerament ta' timijiet ta' appoġġ għall-ġestjoni tal-migrazzjoni

It-timijiet ta' appoġġ għall-ġestjoni tal-migrazzjoni huma magħmula minn esperti fl-aspetti kollha tal-migrazzjoni, inkluż esperti dwar l-ażil mill-Aġenzija Ewropea għall-Ażil u persunal ġuridiku kif ukoll persunal operazzjonali mill-korpi permanenti tal-Gwardja Ewropea tal-Fruntiera u tal-Kosta u esperti mill-Europol u minn Aġenziji oħrajn tal-UE. It-timijiet jistgħu jiġu skjerati biex jipprovdu l-firxa sħiħa ta' attivitajiet ta' appoġġ lill-Istat Membru rikjedenti.



L-Istati Membri

- jitolbu appoġġ mit-timijiet ta' appoġġ għall-ġestjoni tal-migrazzjoni



Il-Kummissjoni Ewropea

- tikkoordina l-valutazzjoni tal-ħtiġijiet u l-iskjeramenti fuq il-post



SKJERAMENT TA' TIMIJET TA' APPOĠĠ Għall-ĠESTJONI TAL-MIGRAZZJONI

Inklużi l-esperti minn:

- L-Aġenzija tal-Unjoni Ewropea għall-Ażil
- Il-Gwardja Ewropea tal-Fruntiera u tal-Kosta
- Europol
- aġenziji tal-Unjoni oħra rilevanti.



L-Istati Membri

- jirċievu appoġġ integrat dwar il-fruntieri, dwar l-ażil u dwar ir-rimpatrijazzjoni

Aktar appoġġ finanzjarju

Minbarra l-proposta inizjali tal-Kummissjoni dwar l-Aġenzija tal-UE għall-Ażil, li pprovdiet baġit ta' EUR 364 miljun sa tmiem l-2020, qed jiġu proposti EUR 55 miljun addizzjonali fis-sena għall-perjodu ta' bejn l-2019 u l-2027. Għall-perjodu baġitarju li jmiss (2021–2027), il-Kummissjoni pproponiet baġit ta' EUR 1.25 biljun għall-Aġenzija.